



தமிழ்நாடு சுற்றுச்சூழல் மற்றும் காலநிலை மாற்றத் துறையின் அன்பான வேண்டுகோள் !

சுற்றுச்சூழல் மற்றும் காலநிலை மாற்றத் துறையின் சார்பில் பொங்கல் நல்வாழ்த்துக்களை அன்புடன் தெரிவித்துக் கொள்கிறேன். போகிப்பண்டிகையை முன்னிட்டு டயர்கள் பிளாஸ்டிக் மற்றும் கழிவுப்பொருட்களை எரிக்க வேண்டாம், அப்படி டயர்களை எரிப்பதனால் டயாக்ஸின் என்னும் நச்சுப்புகை பரவும். அதனால் கண், மூக்கு, தொண்டையில் எரிச்சலும் நுரையீரல் சம்பந்தப்பட்ட புற்று நோய், தோல் நோய், இரத்த சோகை போன்ற நோய்கள் ஏற்படும்.

பிளாஸ்டிக் பொருட்கள் 300 ஆண்டுகள் ஆனாலும் மக்கிப் போகாதவை. இவற்றை எரித்தால் இவற்றிலிருந்து வெளிவரும் புகைக்காற்று நச்சுத்தன்மை நிறைந்தவை. இவற்றை எரிக்காமல் ஆங்காங்கே போட்டு விட்டாலும் கால்நடைகள் இவற்றை உண்பதால் அவை இறந்துவிடுகிறது. மேலும் கழிவுநீர் குழாய்களை அடைத்து, அதனால் கழிவுநீர் தேங்கி நிற்கும் நிலை, நிலத்தில் நீர் உட்புகாநிலை ஏற்படும். இவை மனிதர்களின் நல்வாழ்வுக்கும் நல்லதொரு சுற்றுச்சூழலுக்கும் பெரும் அச்சுறுத்தலாகவே இருந்து வருகிறது.

எனவே, பிளாஸ்டிக் பொருட்களை எரிக்காதீர்கள், வீட்டிலேயே பிளாஸ்டிக் கழிவுகளை தனியாகப் பிரித்து பைகளில் சேகரித்து அதனை மாநகராட்சி குப்பைத்தொட்டிகளில் சேர்த்திடுங்கள். இக்கழிவுகள் பிளாஸ்டிக் சாலைகள் போடுவதற்கு மிகவும் பயனுள்ளதாக அமையும். அதனால் வீடும் நகரமும் தூய்மையாகவும் இருக்கும்.

போகிப் பண்டிகையை முன்னிட்டு பிளாஸ்டிக் மற்றும் டயர்களை எரித்து சுற்றுச்சூழலுக்கு ஊறு விளைவிக்கும் செயலைத் தவிர்த்து உற்றார் உறவினரோடு புகையில்லா போகியினை போற்றிக் கொண்டாடுவோம். சுற்றுச்சூழலைக் காப்போம்.



இயக்குநர்

சுற்றுச்சூழல் மற்றும் காலநிலை மாற்றத் துறை